



खबर संक्षेप

6 वीं व 9 वीं के लिए प्रवेश परीक्षा अब 24 को बैकुण्ठपुर। शासकीय आदर्श उच्चतर माध्यमिक स्कूल बैकुण्ठपुर के प्राचार्य ने जानकारी दी है कि यहां आवासीय विद्यालय संचालित है। स्कूल में सीबीएसई पाठ्यक्रम हिंदी माध्यम में कक्षा छठवीं व नवमी के लिए शैक्षणिक सत्र 2024-25 में प्रवेश परीक्षा की नई तिथि 24 जून को सुबह 11:30 बजे आयोजित की गई है। विदित हो कि पूर्व में प्रवेश परीक्षा तिथि 15 अप्रैल को आयोजित की गई थी, जिसे निरस्त कर दी गई है।

राजनीतिक विज्ञापनों का कराना होगा प्रमाणीकरण बैकुण्ठपुर। भारत निर्वाचन आयोग द्वारा लोकसभा निर्वाचन 2024 में इलेक्ट्रॉनिक और सोशल मीडिया के साथ ही प्रिंट मीडिया में भ्रामक प्रकृति के विज्ञापनों के प्रकाशन को रोकने के संबंध में व्यापक दिशा-निर्देश दिए गए हैं। आयोग के निर्देशानुसार कोरबा संसदीय सीट के लिए तीसरे चरण में 6 और 7 मई को प्रिंट मीडिया में राजनीतिक विज्ञापनों के प्रकाशन के पूर्व जिला अथवा राज्यस्तरीय मीडिया प्रमाणन समिति से विज्ञापनों का पूर्व प्रमाणन अनिवार्य किया गया है। विदित हो कि कोरबा लोकसभा संसदीय सीट के तहत 7 मई को सुबह 7 से शाम 6 बजे तक मतदान होगा। निर्वाचन आयोग ने राज्य स्तरीय तथा जिला स्तरीय मीडिया प्रमाणन समिति को प्रमाणन के लिए प्राप्त आवेदन पर त्वरित निर्णय लेने के निर्देश दिए हैं। साथ ही स्पष्ट किया है कि आवेदनकर्ताओं द्वारा ऐसे विज्ञापन के प्रस्तावित प्रकाशन दिनांक से कम से कम दो दिवस पूर्व मीडिया प्रमाणन समिति को आवेदन प्रस्तुत किए जाने चाहिए।

गुरुघासीदास नेशनल पार्क में कर रहे विचरण, अब तक कोई नुकसान नहीं

पखवाड़े भर से 26 हाथियों का डेरा राष्ट्रीय उद्यान में

हरिभूमि न्यूज | बैकुण्ठपुर

हाथी प्रभावित कोरिया जिले में आए दिन किसी न किसी क्षेत्र में हाथियों के दल का आमद होते रहता है। जिले के ऐसे कई क्षेत्र हैं, जहां प्रतिवर्ष हाथियों का दल एक बार जरूर आता है।

वर्तमान में महुआ के सीजन के अलावा धान के सीजन में हाथियों का दल विभिन्न चिरपरिचित क्षेत्रों में प्रतिवर्ष पहुंचते रहता है। वर्तमान में हाथियों का एक बड़ा दल कोरिया जिले में स्थित गुरु घासीदास नेशनल पार्क क्षेत्र में होने की खबर है। मिली जानकारी के अनुसार हाथियों का 26 सदस्यीय दल सोनहत रेंज के गुरुघासीदास



जंगल में विचरण करते हाथी।

नेशनल पार्क क्षेत्र में विगत 10-15 दिनों से विचरण कर रहा है। इस दौरान हाथियों के दल द्वारा किसी भी प्रकार के नुकसान करने की खबर

नहीं है। जानकारी के अनुसार गुरुघासीदास नेशनल पार्क में 1400 से अधिक वर्ग हे. में फैला हुआ है और पार्क क्षेत्र में लंबी दूरी

तक सघन वन है, जिसके भीतर चराई पर पूर्णतः प्रतिबंध है, जिसके कारण लोगों की जंगल क्षेत्र में आवाजाही कम ही रहती है।

नेशनल पार्क में कुछ दिनों पूर्व ही 26 हाथियों का दल पहुंचा है, जो पार्क क्षेत्र में लगातार विचरण कर रहा है, इसकी जानकारी होने के साथ ही पार्क परिक्षेत्र के अधिकारी-कर्मचारी लगातार हाथियों पर निगरानी बनाए हुए हैं, अब तक किसी भी प्रकार के नुकसान की जानकारी नहीं है। रेंजर महेश टुण्डे ने बताया कि 26 हाथियों के दल द्वारा लगातार विचरण किया जा रहा है। अब तक किसी भी तरह के नुकसान नहीं किया गया है।

▶▶शेष पेज 4 पर

तमोर पिंगला अभ्यारण्य क्षेत्र से पहुंचा दल

वन विभाग के सूत्रों से मिली जानकारी के अनुसार गुरुघासीदास नेशनल पार्क में हाथियों का 26 सदस्यीय दल तमोर पिंगला अभ्यारण्य क्षेत्र से पार्क क्षेत्र के रेहड रेंज क्षेत्र में प्रवेश किए हैं। कई बार हाथियों का दल इसी रास्ते नेशनल पार्क क्षेत्र में प्रवेश करता है। वर्तमान में कई दिनों से पार्क क्षेत्र में विचरण कर रहे हाथियों के दल द्वारा नहीं पहुंचाए जाने की जानकारी है।

विचरण कर रहे

26 हाथियों का दल नेशनल पार्क क्षेत्र में विचरण कर रहा है। हमारे विभागीय अधिकारी-कर्मचारी लगातार नजर बनाए हुए हैं।

-सौरभ सिंह ठाकुर, संचालक गुरुघासीदास राष्ट्रीय उद्यान कोरिया

बिना ग्राम सभा के वनभूमि लेने की तैयारी में केन्द्र



पत्रकारों से चर्चा करते प्रदेशाध्यक्ष केआर सिंह।

आदिवासी समाज उतरेगा सड़कों पर, प्रदेशाध्यक्ष ने ली प्रेसवार्ता

हरिभूमि न्यूज | बैकुण्ठपुर

केन्द्र सरकार बिना ग्राम सभा के वनभूमि लेने की तैयारी में है, जिसका आदिवासी समाज खुला विरोध करेगा। केन्द्र के मोदी सरकार की इस मंशा को हम सफल नहीं होने देंगे। उक्त बातें 18 अप्रैल को शहर के एक निजी होटल में आयोजित प्रेसवार्ता के दौरान छग आदिवासी विकास परिषद के प्रदेश अध्यक्ष केआर सिंह ने कही।

उन्होंने कहा कि मोदी सरकार यदि तीसरी बार जीत दर्ज करती है तो जंगल नहीं बचेंगे। सरकार संविधान से संशोधन करना चाहती है, उन्हीं के संसद 400 पार का नारा इसलिए दे रहे हैं, क्योंकि उन्हें संविधान को बदलना है। बाबा साहब के बनाए संविधान के तहत ही आदिवासियों को अधिकार मिला हुआ है, हम सुरक्षित और संरक्षित हैं। कांग्रेस के शासन में आदिवासियों के खिलाफ कोई प्रावधान नहीं हटाया गया, मोदी सरकार ने 2014 में भू-अधिकार संशोधन किया था। अध्यादेश था कि आदिवासियों ने आंदोलन किया,

उसे मोदी सरकार को झुकना पड़ा और सरकार ने वापस ले लिया, वन संरक्षण अधिनियम में तब किया, जब 114 सांसद संसद के बाहर थे, उसे सार्वजनिक करने में, उसे बाहर आने में 20 से 22 दिन लगे, जो ग्राम पंचायत के बैरिकेट थे, उ से उन्होंने हटा दिया, हम लोगों ने उसे सार्वजनिक करने का काम किया ये वन से संबंधित है। वन संरक्षण अधिनियम के संशोधन किया है, इसमें वन भूमि को वो बिना ग्राम पंचायत की अनुमति के सरकार ले सकती है। अब उन्होंने बिल पास कर हज़ारों हेक्टेयर भूमि ली जा सकती है।

भाजपा में शामिल नेता पीएम मोदी को नहीं समझा सकते। उन्होंने आह्वान किया कि इस चुनाव में सभी आदिवासी समाज एकजुट होकर इस सरकार को अपदस्थ करें। इस दौरान समाज के विजय सिंह ठाकुर, विजय सिंह पटना, रामाधार सिंह चरचा कॉलरी, श्रीमती लक्ष्मी सिंह, आनंदी सोनपाकर, संजोति मरकाम, उदय सिंदराम मुरमा, चोरसाय कोराम, भगवान सिंह पोया आदि मौजूद रहे।

जेल में बंदियों का योगाभ्यास

हरिभूमि न्यूज | बैकुण्ठपुर

जेलों में परिरुद्ध बंदियों में कुछ बंदी विभिन्न बीमारियों से ग्रस्त होते हैं। इसी को ध्यान में रखते हुए छग शासन के जेल एवं सुधारात्मक सेवाएं विभाग ने राज्य के सभी आयुर्वेदिक महाविद्यालयों व अस्पतालों के माध्यम से बंदियों के स्वास्थ्य जांच, उपचार व योगाभ्यास कराने के निर्देश दिए हैं।

इसी कड़ी में आयुषविंग, जिला चिकित्सालय बैकुण्ठपुर द्वारा विगत दिनों जिला जेल में 43 कैदियों के स्वास्थ्य परीक्षण किया गया तथा औषधियों का वितरण भी किया गया। जिला आयुष अधिकारी डॉ.अरविंद नारायण सिंह ने जानकारी दी है कि वार्षिक कार्य



योग करते बंदी

योजना के तहत जेल में कैदियों के स्वास्थ्य परीक्षण प्रत्येक माह के दूसरे व चौथे मंगलवार को किया जाएगा। जेल के कैदियों को अष्टांग योग, विशेषकर सूर्य नमस्कार, अनुलोम-विलोम, भ्रामरी भस्त्रिका योगाभ्यास भी कराया जा रहा है। जिला आयुष ▶▶शेष पेज 4 पर

शहर के प्रमुख चौक का फव्वारा बंद

हरिभूमि न्यूज | बैकुण्ठपुर

जिला मुख्यालय बैकुण्ठपुर में स्थित फव्वारा चौक में लगा फव्वारा साल में कुछ ही महीने के लिए संचालित होता है और

■ शहर की ज्यादातर माह यह बंद ही रहता है। पर लग नगर पालिका द्वारा फव्वारा चौक में लगाए गए फव्वारे को सालभर चलाए रखने में नाकाम साबित हुआ है। वर्तमान में फव्वारा चौक का फव्वारा महीनों से बंद पड़ा हुआ है, जिसके शुरू करने की कवायद भी अब तक शुरू नहीं हो पाई है। अप्रैल का आधा महीना बीत गया है, लेकिन अब फव्वारा चौक का बंद पड़े फव्वारे को शुरू



नहीं किया जा सका है। गर्मी के दिन में फव्वारा चौक का फव्वारा जब चालू होता है तो कई लोग शाम ढलने के बाद फव्वारा चौक के पास से गुजरते हैं तो उन्हें शीतलता का अनुभव होता है। साथ ही फव्वारा चौक का फव्वारा चालू होता है तो चौक की सुंदरता भी बढ़ जाती है और लोगों की नजर फव्वारे पर

रहती है, लेकिन अब तक नपा के द्वारा कई महीनों से बंद पड़े फव्वारा को शुरू करने की दिशा में कोई पहल नहीं की है, जबकि शहर का एकमात्र चौक है, जहां पर फाउंटन लगाया गया है। फव्वारा चौक के बंद पड़े फव्वारा को चालू कराने की दिशा में न तो नपा के अधिकारी ध्यान दे रहे ▶▶शेष पेज 4 पर

WH
WHITE HANGER

NOW OPEN IN
BILASPUR

WEDDING & CELEBRATION
WEAR COLLECTION 2024

📍 SRIKANT VERMA MARG, NEAR MAGNETO MALL & ANNA DOSA CORNER

DELHI: RAJOURI GARDEN, PITAMPURA | RAIPUR | KANPUR | LUCKNOW
BHOPAL | CHHINDWARA | DURG | JABALPUR | NAGPUR

☎ 7880221114 🌐 WHITEHANGER.IN

📍 @whitehangerstore

📍 @whitehangerofficial



विक्रम के जन्मदिन पर फैंस को मिला तोहफा...

मुंबई। 'चियान' विक्रम मौजूदा समय में भारतीय सिनेमा के सबसे होनाहार एक्टर में हैं। 17 अप्रैल 1986 को चेन्नई में पैदा हुए विक्रम बुधवार को 57 साल के हो गए हैं। मूल रूप से तमिल फिल्मों में काम करने वाले इस सुपरस्टार की अपकॉमिंग फिल्म 'थंगालन' बीते कई महीनों से चर्चा में है। फिल्म का टीजर रिलीज हो चुका है और किरदार के लिए उनके लुक और ट्रांसफॉर्मेशन को देख हर कोई हैरान है। बुधवार को एक्टर के जन्मदिन के मौके पर मेकर्स ने इस फिल्म से एक और वीडियो रिलीज किया है। 49 सेकेंड के इस वीडियो में थंगालन बने विक्रम एक बार फिर आंखों से होते हुए रूह में उतर जाते हैं।

टीजर रिलीज हो चुका है और किरदार के लिए उनके लुक और ट्रांसफॉर्मेशन को देख हर कोई हैरान है। बुधवार को एक्टर के जन्मदिन के मौके पर मेकर्स ने इस फिल्म से एक और वीडियो रिलीज किया है। 49 सेकेंड के इस वीडियो में थंगालन बने विक्रम एक बार फिर आंखों से होते हुए रूह में उतर जाते हैं।

लाइफ Style

जान्हवी कपूर की नई फिल्म 'उलझ' का टीजर रिलीज हो गया है, जो काफी इंगेजिंग है। फिल्म में जान्हवी के युवा आईएफएस ऑफिसर सुहाना के रोल में है। फिल्म में गुलशन दैवैया और रोशन मैथ्यू भी हैं।

जान्हवी

गदारी की कीमत जान से चुकाई जा सकती है


एजेसी ►► मुंबई

जान्हवी एक ऐसी युवा अफसर बनी हैं, जो गदारी, धोखे और वफादारी के जाल के बीच अपने वतन के लिए देशभक्ति साबित करने में लगी हैं। लेकिन इस चक्कर में वह बुरी तरह फंस जाती हैं। उलझ के टीजर की शुरुआत एक वॉइस ओवर से होती है। आवाज आती है- सुहाना, आपको क्या लगता है कि आपने जो भी किया अपने वतन के लिए किया? गदारी, वफादारी... ये सब अलफाज हैं सुहाना, जिनमें सिर्फ हम जैसे लोग उलझते हैं। ये नेशंस, ऑर्डर... ये रेत में खींची गई लकीरें हैं। इनकी कोई कीमत नहीं है।

इसके बाद फिर सुहाना बनी जान्हवी को कभी छुपकर मोबाइल फोन में कुछ रिकॉर्ड करते हुए तो कभी चोरी से डॉक्यूमेंट्स खंगालते हुए दिखाया जाता है। और तभी गोली की आवाज आती है। कुछ देर की चुप्पी और फिर सुहाना यानी जान्हवी की आवाज सुनाई पड़ती है- गदारी की कीमत सिर्फ जान से चुकाई जा सकती है। जान्हवी कपूर ने भी अपनी इस फिल्म का टीजर इंस्टाग्राम पर शेयर किया और लिखा- झूठ, धोखे और विश्वासघात की दुनिया में एंटी करें। 'उलझ' 5 जुलाई को सिनेमाघरों में। 'उलझ' 5 जुलाई को थिएटर में रिलीज होगी।



हॉलीवुड मसाला



प्रिस नसीम हमीद की बायोपिक में

लॉस एंजलिस। पियर्स ब्रोसनान जल्द ही ब्रिटिश-रामनी मुकेशबाज प्रिस नसीम नाम हमीद की बायोपिक में नजर आने वाले हैं। स्पोर्ट्स ड्रामा फिल्म 'जाइंट' में वे अमीर अल-मसरी के साथ अभिनय करते दिखेंगे। फिल्म की कहानी बॉक्सिंग वैपियन और उनके आयरिश मूल के बॉक्सिंग ट्रेनर बेंडन इंगले के इर्द गिर्द घुमी गई है। फिल्म में अल-मसरी नाम की भूमिका निभाएंगे और ब्रोसनान इंगले के किरदार को पद पर निभाते हुए दिखेंगे। इसका निर्देशन रोबन अथाल करेगे।



13वें बॉयफ्रेंड के साथ कोजी होती दिखीं टेलर

लॉस एंजलिस। इस साल, कोवेल 2024 में एक नई चमक दिखीं। टेलर स्विफ्ट और बॉयफ्रेंड टैक्स केलसे एक साथ टहलते नजर आए। पाप सुपरस्टार ने ब्लॉगर्स की धुनों पर अपने सिनेक्टर स्टेप किए। टेलर को वीआईपी स्टैंड में अपने लवर केलसे के साथ देखा गया। वीडियो में लवबर्ड्स को कैलिफोर्निया के इंडियो में फेस्टिवल में साथ देखा गया। उनके कई लव मोमेंट्स भी इस वीडियो में कैप्चर हुए। बहामास में छुट्टियां मना रहे टेलर और केलसे ने एक साथ समय बिताने का एक नया तरीका ढूँढ लिया है। इससे पहले कि दोनों अपने-अपने करियर में काम को फिर से शुरू करें, इस कपल को शनिवार को कोवेल में देखा गया।



बेबी बंप के साथ कर रही शूटिंग...

मुंबई। दीपिका पादुकोण मां बनने वाली हैं। सितंबर, 2024 में उनकी बेबी होने वाला है और इसके लिए वह और रणवीर सिंह, दोनों ही खूब एक्साइटड हैं। खुश हैं। हालांकि एक्टर काम कर रही हैं। उनकी कुछ तस्वीरें सामने आई हैं, जो कि रोहित शेट्टी की फिल्म 'सिंघम अगेन' के सेट की हैं। यहां वह बेबी बंप के साथ नजर आ रही हैं। जिसको देख फैंस का दिल बाग-बाग हो रहा है। रोहित शेट्टी की डायरेक्टेड फिल्म 'सिंघम अगेन' में दीपिका पादुकोण 'लेडी सिंघम' के रूप में नजर आएंगी। इनका एक लुक पिछले साल, 2023 में रिलीज किया गया था। जिसमें ये खून से लथपथ पुलिस की वर्दी में नजर आ रही थीं। वहीं, अब वह एक बार फिर से पुलिस की वर्दी में दिखाई दे रही हैं। साथ ही रोहित शेट्टी भी मौजूद हैं। वायरल हो रही तस्वीरों में दीपिका पादुकोण का बेबी बंप दिखाई दे रहा है।



'सिकंदर' से जुड़ा इंडस्ट्री का बड़ा नाम...

मुंबई। टाइगर 3 के बाद सलमान खान जल्द ही सिकंदर नाम की फिल्म में नजर आने वाले हैं। हाल ही में इस फिल्म की घोषणा गई थी, जिसके बाद फैंस काफी ज्यादा उत्साहित हो गए थे। इस फिल्म के निर्देशन की जिम्मेदारी साउथ के मशहूर निर्देशक एआर मुग्गुद्दस को सौंपी गई है। इस मेगा प्रोजेक्ट का निर्माण साजिद नाडियाडवाला कर रहे हैं। अगले साल ईद के मौके पर रिलीज होने वाली इस फिल्म का प्रशंसकों को बेसब्री से इंतजार है। इस बीच फिल्म को लेकर एक बड़ा अपडेट सामने आया है। अपने गानों से लाखों दिलों पर राज करने वाले प्रीतम चक्रवर्ती इस फिल्म में संगीत देंगे। प्रोजेक्ट के साथ उनके जुड़ने से फैंस फिल्म में शानदार संगीत की उम्मीद जता रहे हैं। इससे पहले सलमान की फिल्म टाइगर 3 में भी प्रीतम ने ही संगीत दिया था।

टीवी मसाला



कौन बनेगा करोड़पति 16' के साथ दमदार अंदाज में लौटे अमिताभ...

मुंबई। 'कौन बनेगा करोड़पति' के फैंस के लिए बड़ी खुशखबरी है। अमिताभ बच्चन अपने इस शो के 16वें सीजन के साथ जल्द वापसी कर रहे हैं। 'कौन बनेगा करोड़पति 16' के लिए रजिस्ट्रेशन शुरू हो गए हैं, और मेकर्स ने नए प्रोमो के साथ अनाउंसमेंट की है। हालांकि अभी इसकी टेलिकास्ट डेट रिवील नहीं की गई है, लेकिन रजिस्ट्रेशन कबसे हैं, यह जरूर बताया गया है। अगर आप हॉटसीट पर पहुंचने का मौका गंवाना नहीं चाहते, तो तारीख नोट कर लीजिए। कौन बनेगा करोड़पति के पिछले सीजन में अमिताभ बच्चन ने यह कहकर शो खत्म किया था कि अपनों से ये कहना कि कल से हम नहीं आएंगे, ये कहने की न तो हिम्मत हो पाती है और ना ही मन होता है। यह कहते हुए वह भावुक हो गए थे और दर्शक भी रो पड़े थे। लेकिन अब उसी अंत के साथ एक नया आभंभ लेकर अमिताभ बच्चन आ गए हैं। 'कौन बनेगा करोड़पति 16' सोनी टीवी पर आएगा और इसके इंस्टाग्राम अकाउंट पर नए सीजन का पहला प्रोमो शेयर किया गया है। प्रोमो की शुरुआत वहीं से होती है, जहां पर पिछला सीजन यानी 'कौन बनेगा करोड़पति 15' खत्म हुआ था।

'खतरों के खिलाड़ी 14' में समर्थ का नाम कफर्न

मुंबई। रोहित शेट्टी के स्टैंड बैश शो 'खतरों के खिलाड़ी' के 14वें सीजन का फैंस बेसब्री से इंतजार कर रहे हैं। अब तक कई खिलाड़ों के नाम सामने आ चुके हैं, किसी का भी नाम कफर्न नहीं हुआ था। लेकिन अब ये खुलासा हुआ है कि टीवी एक्टर समर्थ जुरेल और अभिषेक कुमार इसमें हिस्सा लेंगे। दोनों को पिछली बार रिफ्लिटी शो 'बिग बॉस 17' में देखा गया था। पिकविला की रिपोर्ट के मुताबिक, समर्थ का नाम 'खतरों के खिलाड़ी 14' के लिए कफर्न हो गया है। रिपोर्ट बता रही है कि अभिषेक कुमार भी इस लिस्ट में शामिल हो गए हैं। हालांकि, अभी तक दोनों की ही तरह के ऑफिशियल अनाउंसमेंट नहीं हुई है। समर्थ जुरेल और अभिषेक कुमार टीवी सीरियल 'उडारिया' में साथ काम कर चुके हैं। इसी सेट पर इशा मालवीय भी थीं। इशा ने पहले अभिषेक को डेट किया, लेकिन बाद में रिश्ता तोड़ दिया और समर्थ को डेट करने लगीं। इशा को लेकर अभिषेक और समर्थ को 'बिग बॉस 17' में भी खूब लड़ाई देखने को मिली थी। अब समर्थ और इशा का भी बेकअप हो गया है।


वॉर 2 से ऋतिक रोशन-जूनियर एनटीआर का लुक हुआ लीक

मुंबई। निर्देशक अयान मुखर्जी की फिल्म 'वॉर 2' को लेकर फैंस काफी उत्साहित हैं, जिसकी वजह है फिल्म में दो दमदार हीरो का एकसाथ होना। इस फिल्म में ऋतिक रोशन हीरो को किरदार निभाएंगे, जबकि जूनियर एनटीआर विलेन के रोल से तहलका मचाते नजर आएंगे। फिल्म में दोनों के बीच कड़ी टक्कर देखने को मिलेगी। 'वॉर 2' बनने की जब से बात शुरू हुई है, तभी से फैंस इसकी हर एक जानकारी पर अपनी नजर रखते हैं। फिल्म की शूटिंग कुछ समय पहले ही शुरू हुई है। अब फिल्म से ऋतिक रोशन और जूनियर एनटीआर का लुक लीक हो गया है। जोकि सोशल मीडिया पर सनसनी मचा रहा है। फिल्म 'वॉर 2' में ऋतिक के अलावा जूनियर एनटीआर को देखकर फैंस की उत्सुकता दोगुनी हो गई है। क्योंकि फैंस ने यह कभी नहीं सोचा था कि कोई हीरो (जूनियर एनटीआर) विलेन का रोल भी निभा सकता है।



सामंथा ने मारी घुमाकर लात

मुंबई। अभिनेत्री सामंथा रघु प्रभु काफी समय से फिल्मों से दूर हैं। इस बीच वे अलग-अलग चीजें सीखने में अपने समय का सदुपयोग कर रही हैं। वे कभी योग करते दिखाई देती हैं तो कभी घुड़सवारी। अब इसी सिलसिले में, सामंथा एक नई चीज में हाथ आजमाते हुए देखी गई हैं, जिसका वीडियो सोशल मीडिया पर वायरल हो रहा है। सामंथा ने अपनी इंस्टाग्राम स्टोरी में एक वीडियो शेयर किया है। इस वीडियो में वे किंक बॉक्सिंग करते नजर आ रही हैं। उन्हें जोरदार किंक मारते हुए देखा जा सकता है। वे इन दिनों अपने कोच से किंक बॉक्सिंग की ट्रेनिंग ले रही हैं। मालूम हो कि वे मायोसिटिस बीमारी से जूझ रही थीं। ये बीमारी मांसपेशियों पर बुरा असर डालती है। साल 2023 में उन्होंने स्वास्थ्य पर ध्यान देने का फैसला करते हुए काम से छुट्टी लेने का एलान किया था। सामंथा फिट रहने के लिए खूब मेहनत कर रही हैं।



शादीशुदा हैं सुखविंदर! बोले-बगैर उत्सव के भी विवाह होते हैं

मुंबई। बॉलीवुड हिट गानों को अपनी आवाज देने वाले अनुभवी गायक और संगीतकार सुखविंदर सिंह आज भी अपनी गायकी से लोगों की खूब तारीफें बटोरते हैं। हालांकि, गायक अब एक बार फिर सुखियों में आ गए हैं, लेकिन इस बार वजह उनका कोई गाना नहीं बल्कि निजी जिंदगी है। हिंदी सिनेमा में अपनी आवाज का जादू बिखेरने वाले सिंगर सुखविंदर सिंह ने हमेशा अपनी निजी जिंदगी को काफी निजी रखा है। फैंस को भी अभी तक यही लगता था कि सुखविंदर सिंह अविवाहित हैं, लेकिन गायक के इस बयान ने प्रशंसकों के बीच भी काफी हलचल मचा दी है। गायक ने अपने हालिया इंटरव्यू में कहा, "जरूरी नहीं है कि जिनके बड़े जश्न नहीं होते हैं, वे शादी नहीं करते। करते हैं ना? ऐसे कई सिलिब्रिटीज हैं, जो शादी कर लेते हैं, लेकिन किसी को पता नहीं चलता क्योंकि वे नहीं चाहते कि इसकी खबर बने।"

प्रशांत वर्मा ने दिखाई मकत और भगवान के मिलन की पहली झलक

मुंबई। प्रशांत वर्मा ने फिल्म की एक तस्वीर को सोशल मीडिया पर शेयर किया। यह फिल्म का पहला पोस्टर है। जिसमें भगवान हनुमान और भगवान राम का हाथ दिखाई दे रहा है। ऐसा लग रहा है कि दोनों एक-दूसरे से कोई वादा कर रहे हों। यह पोस्टर काफी धार्मिक और सकारात्मक उर्जा से भरा दिखाई दे रहा है। फैंस इस पोस्टर को देखकर काफी रोमांचित हो रहे हैं। फिल्म के पोस्टर काफी धार्मिक दिखाई दे रहा है। पोस्टर पर लिखा 'वज्र धर्मस्य रक्षणं' है। इसका अर्थ है, 'त्रैलोक्य में एक पवित्र वादा किया गया था जिसकी कलायुग में रक्षा की जाएगी।' तेजा सज्जा के फिस के लिए भी खुशखबरी है। इस फिल्म में तेजा सज्जा अहम किरदार में नजर आएंगे। साउथ अभिनेता तेजा सज्जा ने अपनी फिल्म 'हनुमान' से दर्शकों का खूब मनोरंजन किया था। अब इस फिल्म के सीक्वल की घोषणा भी की जा चुकी है। इस फिल्म के सीक्वल की खबर को लेकर फैंस बेहद खुश हैं। फिल्म 'हनुमान' ने बॉक्स ऑफिस पर काफी अच्छा प्रदर्शन करते हुए कई रिकॉर्ड तोड़े थे। 'हनुमान' की सफलता के बाद तेजा सज्जा के पास कई बड़ी फिल्मों के ऑफर आ रहे हैं।

'500 वर्षों के बाद यह शुभ घड़ी आई है' रामनवमी के अवसर पर भावुक हुए सितारे

मुंबई। आज देशभर में रामनवमी का त्योहार मनाया जा रहा है। इस तिथि को प्रभु श्रीराम के जन्मोत्सव के रूप में मनाया जाता है। इस मौके पर देशभर में उत्साह है। श्रीराम की नगरी अयोध्या में भव्य मंदिर निर्माण के बाद यह प्रथम राम नवमी है। इसकी खुशी देखते बन रही है। इस अवसर पर बॉलीवुड सितारे भी बेहद खुश हैं। कई सेलेब्स ने सोशल मीडिया पोस्ट के जरिए अपनी खुशी का इजहार किया है।
अनुपम खेर : अभिनेता अनुपम खेर ने लिखा है, 'आप सभी को रामनवमी की बहुत-बहुत बधाई एवं शुभकामनाएं! प्रभु श्रीराम आप पर हमेशा अपनी कृपा दृष्टि बनाये रखें! जय श्री राम!' अभिनेता के वर्क प्रेंट की बात करें तो इन दिनों वह अपनी आगामी फिल्म 'तन्वी ड ग्रेट' की तैयारियों में व्यस्त हैं। इस फिल्म के जरिए वह लंबे वक्त बाद निर्देशन की दुनिया में लौट रहे हैं।
कंगना राणौत : अभिनेत्री कंगना राणौत इस अवसर पर अत्यंत भावुक हो उठी हैं। उन्होंने एक वीडियो साझा किया है, जो अयोध्या राम मंदिर में रामलला मूर्ति स्थापना के वक्त की है। इसके साथ कंगना ने लिखा है, '500 वर्षों के बाद यह शुभ घड़ी आई है, जब पहली बार रामलला अपने भव्य मंदिर में रामनवमी मना रहे हैं। कंगना फिल्मों के बाद अब राजनीति में सक्रिय हैं। वह हिमाचल प्रदेश के मंडी लोकसभा सीट चुनाव लड़ रही हैं।
जैकी श्रॉफ : जैकी श्रॉफ ने भी अपने प्रशंसकों रामनवमी की बधाई दी है। उन्होंने रामलला प्राण प्रतिष्ठा के दौरान की एक वीडियो साझा की है। अभिनेता ने वीडियो के साथ लिखा है, 'सियावर रामचंद्र की जय! राम नवमी की सभी को शुभकामनाएं।' अभिनेता अजय देवगन ने भी रामनवमी के पर्व पर शुभकामनाएं दी हैं।
दीपिका चिखलिया : अभिनेत्री दीपिका चिखलिया ने भी इस अवसर पर इंस्टाग्राम पर एक वीडियो साझा कर फैंस को रामनवमी की शुभकामनाएं दी हैं। उनके अलावा शिल्पा शेट्टी ने भी इंस्टाग्राम स्टोरी पर पोस्ट साझा कर बधाई दी है। बता दें कि आज रामनवमी पर अयोध्या में भगवान श्रीराम का सूर्य तिलक हुआ है।
सूर्य की किरणों से रामलला का सूर्याभिषेक किया गया। रामनवमी पर अयोध्या में भक्तों की भारी भीड़ उमड़ी है।



खबर संक्षेप

शतप्रतिशत मतदान के लिए डोमनापारा में मतदाता जागरूकता कार्यक्रम



मनेन्द्रगढ़। कलेक्टर एवं जिला निर्वाचन अधिकारी डी.राहुल वेंकट के निर्देशानुसार तथा स्वीप नोडल अधिकारी नितेश उपाध्याय के मार्गदर्शन में संपूर्ण जिले में मतदाताओं को अपने मताधिकार का शत-प्रतिशत उपयोग करने के लिए लगातार जागरूक किया जा रहा है। इसी कड़ी में गुरुवार को इमली गोलाई के पास डोमनापारा में मतदाता जागरूकता का कार्यक्रम आयोजित किया गया। मतदाता जागरूकता कार्यक्रम सरपंच भुवन सिंह, पंच, आंगनबाड़ी कार्यकर्ता मीना, प्रभा पयासी, स्वच्छ भारत मिशन की कार्यकर्ता सहित अनेकों ग्रामीण शामिल हुए। इस दौरान समस्त लोगों को मतदान करने के लिए शपथ दिलाई गई।

सात साल की मेहर ने की मतदान करने की अपील

मनेन्द्रगढ़। आगामी 7 मई को सरगुजा समेत रायपुर, बिलासपुर कोरबा, जंजगीर चोंपा, रायगढ़, दुर्ग में लोकसभा निर्वाचन होना है। लोकतंत्र में मतदाता सबसे अहम भूमिका निभाने वाले होते हैं, जिसे विकसित राष्ट्र की परिकल्पना को साकार रूप मिलता है और एक समावेशी सरकार का निर्माण किया जाता है। इसीक्रम में भारत निर्वाचन आयोग के द्वारा मतदाता जागरूकता अभियान पूरे देश में चलाया जा रहा है। कोरबा लोकसभा अंतर्गत मनेन्द्रगढ़-चिरमिरी-भरतपुर के कलेक्टर एवं जिला निर्वाचन अधिकारी डी. आर वेंकट से प्रेरित होकर मेहर जैन ने छोटे से गीत के माध्यम से जिले के समस्त मतदाताओं से शत-प्रतिशत मतदान के लिए विनम्र अपील की है। गीत के माध्यम से मेहर ने 7 मई को इधर-उधर जाने का बहाना नहीं बनाने और मतदान कर फर्ज निभाने के लिए अपील किया है। जिससे एमसीबी की गरिमा और मतदान प्रतिशत बढ़ सके।

लोकसभा निर्वाचन होना है। लोकतंत्र में मतदाता सबसे अहम भूमिका निभाने वाले होते हैं, जिसे विकसित राष्ट्र की परिकल्पना को साकार रूप मिलता है और एक समावेशी सरकार का निर्माण किया जाता है। इसीक्रम में भारत निर्वाचन आयोग के द्वारा मतदाता जागरूकता अभियान पूरे देश में चलाया जा रहा है। कोरबा लोकसभा अंतर्गत मनेन्द्रगढ़-चिरमिरी-भरतपुर के कलेक्टर एवं जिला निर्वाचन अधिकारी डी. आर वेंकट से प्रेरित होकर मेहर जैन ने छोटे से गीत के माध्यम से जिले के समस्त मतदाताओं से शत-प्रतिशत मतदान के लिए विनम्र अपील की है। गीत के माध्यम से मेहर ने 7 मई को इधर-उधर जाने का बहाना नहीं बनाने और मतदान कर फर्ज निभाने के लिए अपील किया है। जिससे एमसीबी की गरिमा और मतदान प्रतिशत बढ़ सके।

पेज 1 का शेष

पखवाड़े मर से...

पार्क क्षेत्र से बाहर निकले तो होगा नुकसान- जिले में स्थित गुरुघासीदास नेशनल पार्क क्षेत्र में कई दिनों से हाथियों का 26 सदस्यीय दल विचरण कर रहा है, जिन्हें पार्क क्षेत्र में ही रोकने की जरूरत है, यदि उक्त दल पार्क क्षेत्र से बाहर निकलते हैं और किसी रहवासी क्षेत्र में पहुंचते हैं तो लोगों के लिए बड़ा खतरा हो सकता है, क्योंकि बड़ी संख्या में हाथियों का दल साथ चल रहा है। रहवासी क्षेत्र में संभावित खतरे को देखते हुए यह जरूरी है कि पार्क क्षेत्र में पहुंचे हाथियों को दाल को सुरक्षित पार्क क्षेत्र में ही विचरण के लिए रोकना जरूरी है। जानकारी के अनुसार कुछ दिनों पूर्व हाथियों का दल पार्क क्षेत्र के आमपानी एरिया में विचरण करते देखे गए थे।

जेल में बंदियों ...

अधिकारी डॉ. सिंह ने बताया कि कैदियों को दिए जा रहे योग के विभिन्न विधाओं से उन्हें मानसिक अस्थिरता से निजात मिलेगी, वहीं उनकी सोच में एक सकारात्मक परिवर्तन आएगी। डॉ. सिंह का कहना है कि वैसे भी हर इंसान को योगाभ्यास करना चाहिए, ताकि शारीरिक, मानसिक, बौद्धिक विकारों से निजात मिले। इसी परिप्रेक्ष्य को देखते हुए जेल में बंद कैदियों को योगाभ्यास कराया जा रहा है साथ ही डॉक्टरों द्वारा स्वास्थ्य परीक्षण के साथ औषधि वितरण भी किया जा रहा है।

शहर के प्रमुख ...

हैं और न ही जनप्रतिनिधि। यदि इसी तरह की उपेक्षा भरी लापरवाही बनी रहती है तो शागद पूरी गर्मी भी बीत जाएगी और फव्वारा चौक का फव्वारा चालू नहीं हो पाएगा, इसके लिए पहल करने की जरूरत है, तभी फव्वारा चौक का फव्वारा शुरू हो सकेगा। साल के कुछ महीने ही चलता है फव्वारा- शहर के फव्वारा चौक पर लगाए गए फव्वारा कभी भी वर्षा नहीं चला है। जब अखबार में खबर का प्रकाशन होता है, तब नया के अधिकारी हरकत में आते हैं, इसके बाद चौक के फव्वारे को चालू कराया जाता है। यदि अभी बंद पड़े फव्वारा को आगामी कुछ दिन में चालू कर भी दिया जाता है तो कुछ महीने बाद बरसात आने पर बंद हो जाएगा, फिर कब चालू होगा इसकी कोई गारंटी नहीं है।

अमृतधारा जलप्रपात का गर्ल्स कॉलेज की छात्राओं ने किया भ्रमण प्राकृतिक सुंदरता से भरपूर रमणीय स्थल

हरिभूमि व्यूज ▶▶ बैकुंठपुर

शासकीय नवीन कन्या महाविद्यालय हिंदी विभाग एमए द्वितीय सत्र की छात्राओं द्वारा अमृतधारा जलप्रपात का भ्रमण किया गया। शासकीय नवीन कन्या महाविद्यालय बैकुंठपुर की प्राचार्य डॉ.रंजना नीलिमा के निदेशन, श्रीमती कनकलता पैकरा, डॉ. ज्ञानचंद्र पाल के मार्गदर्शन में महाविद्यालय के एमए हिंदी द्वितीय सेमेस्टर की 9 छात्राओं ने 17 अप्रैल को नवीन गठित जिला मनेन्द्रगढ़-चिरमिरी-भरतपुर के मनेन्द्रगढ़ तहसील के अंतर्गत ग्राम लाई के समीप स्थित प्रसिद्ध पर्यटन स्थल अमृतधारा जलप्रपात का भ्रमण कर निरीक्षण किया।

इन छात्राओं ने एमए हिंदी द्वितीय सेमेस्टर पाठ्यक्रम के अनुसार चतुर्थ प्रश्न-पत्र में सोशल आउटरिच एवं स्क्रिल डेवलपमेंट के अंतर्गत लघु शोध कार्य के लिए अमृतधारा जलप्रपात का भ्रमण किया। अमृतधारा जलप्रपात हस्पद नदी पर 90 फुट की ऊंचाई पर स्थित प्राकृतिक सुंदरता से भरपूर रमणीय स्थल है। यहां से हसदेव नदी 90 फुट की गहराई में वनाच्छादित प्रदेश में



अमृत धारा जलप्रपात का भ्रमण करती छात्राएं।

धूमधाम से किया गया ज्वारे का विसर्जन



पूजा-अर्चना करते श्रद्धालु।

हरिभूमि व्यूज ▶▶ मनेन्द्रगढ़

नवरात्रि पर्व में ज्वारा बोनो की परंपरा बहुत पहले से चली आ रही है। ज्वारे बोनो जाने के पीछे मनोवैज्ञानिक महत्व होता है। ज्वारे या जौ सृष्टि की पहली फसल थी। इस फसल को देवी मां को अर्पित करने और विसर्जन करने का विशेष महत्व होता है। आयुर्वेद में भी ज्वारे का बहुत अधिक महत्व बताया गया है, इसके कई औषधीय लाभ भी होते हैं।

जिला मुख्यालय समेत आसपास के सभी शहरी व ग्रामीण क्षेत्रों में नवरात्रि के अंतिम दिन ज्वारा विसर्जन का सिलसिला जारी है। नवरात्र को पूरे 9 दिन तक धूमधाम से मनाने के बाद बुधवार को ज्वारा विसर्जन के अलग-अलग

अलग रख देखने को मिले। भक्तिमय तरीके से ज्योत ज्वारा का विसर्जन किया गया। इस अवसर पर शहर के बस स्टैंड के नीचे स्थित प्रसिद्ध मां काली के मंदिर में ज्वारा जुलूस निकाला गया, इसके पूर्व पंडित सुशील शुक्ला, पंडित चंदन महाराज ने हवन व पूजा विधि पूरी करवाई। सभी अनुष्ठान में वाई के लोगों ने बद्ध-चढ़कर भाग लिया। काली मंदिर में दिनभर लोगों की भारी भीड़ जमा रही। सभी ने इस अवसर मां काली, मां लक्ष्मी की नयनाभिराम मूर्तियों के दर्शन कर पारिवारिक सुख समृद्धि की मंगल कामना की। काली मंदिर से शुरू होकर जुलूस नगर के प्रमुख मार्गों से होकर गुजरा, इसके साथ ही सरोवर मार्ग स्थित मां काली के मंदिर में भी नौ दिनों तक लोगों की भारी भीड़ लगी रही।

अक्षय तृतीया पर बाल विवाह रोकने विभाग एलर्ट

बैकुंठपुर। आगामी 10 मई को अक्षय तृतीया पर्व है हिंदुमान्यता के अनुसार इस अवसर पर कोई भी कार्य करने के लिए शुभ माना जाता है, इसके लिए किसी विशेष मुहूर्त की आवश्यकता नहीं होती है, इस कारण इन पर्व के दिन बाल विवाह की संभावना को देखते हुए शासन द्वारा जारी दिशा-निर्देशानुसार बाल विवाह की रोकथाम के लिए जिला बाल संरक्षण की टीम सक्रिय है। बाल विवाह एक समाजिक बुराई ही नहीं, कानून अपराध भी है, इसके लिए 18 वर्ष के पूर्व लड़की तथा 21 वर्ष से पूर्व लड़के का विवाह करना बाल विवाह की श्रेणी में आता है। इसके लिए कानून में कठोर दंड का प्रावधान है। इसके अंतर्गत बाल विवाह करने वाले वर-वधु के माता-पिता, विवाह में शामिल होने वाले सगे संबंधियों, बाराती, समाज, यहां तक कि विवाह कराने वाले पुरोहित पर भी कानूनी कार्रवाई की जा सकती है। बाल विवाह के कारण बच्चों में कुपोषण शिशु मृत्यु दर के साथ-साथ बालिकाओं में एनीमिया तथा घरेलू हिंसा में वृद्धि होती है। जिले में बाल विवाह की रोकथाम के लिए जिला प्रशासन द्वारा संबंधित विभागों एवं सर्व समाज के प्रमुखों, मैरिज हॉल, प्रिंटिंग प्रेस के संचालकों, पंचायत के सरपंच, सचिव, आंगनबाड़ी कार्यकर्ताओं के माध्यम से बाल विवाह की रोकथाम के लिए कार्रवाई किए जाने के निर्देश जारी किए गए हैं।


विद्यार्थियों को मिली कुक्कुट पालन की जानकारी



बैकुंठपुर। शासकीय नवीन कन्या महाविद्यालय के एमकॉम द्वितीय सेमेस्टर की छात्राओं ने विषय सोशल आउटरीच एंड स्कूल डेवेलपमेंट विषय के अंतर्गत शैक्षणिक भ्रमण पर शासकीय कुक्कुट पालन प्रश्नेत्र बैकुंठपुर, कोरिया का विस्तार पूर्वक अध्ययन किया। महाविद्यालय के वाणिज्य संकाय के विभाग प्रमुख डॉ.सुमित कुमार डे के मार्गदर्शन एवं शिक्षक श्रीमती अल्का दुबे एवं मोहम्मद अमजद के नेतृत्व में संकाय की समस्त छात्राओं ने उक्त कुक्कुट पालन प्रश्नेत्र का भ्रमण किया। कुक्कुट पालन प्रश्नेत्र के प्रबंधक एवं एडिशनल डिप्टी डायरेक्टर डॉ. अंजनी कुमार पांडेय एवं असिस्टेंट वेटनरी सर्जन डॉ. राज कुमार सिंह ने विस्तार पूर्वक प्रश्नेत्र में किए जाने वाले कुक्कुट पालन के संबंध में जानकारी प्रदान किया।

हनुमान जन्मोत्सव 23 को, तैयारियां जोरों पर

मनेन्द्रगढ़। जिले में हनुमान जन्मोत्सव 23 अप्रैल को मनाया जाएगा, इसके लिए नगर के प्रमुख मंदिरों में तैयारियां भी पूर्ण कर ली गई हैं। मनेन्द्रगढ़ शहर के अलावा जिले के मंदिरों में व्यापक स्तर पर तैयारियों की जा रही है। इसी कड़ी में नगर में स्थित शीतला माता के मंदिर के सामने भी हनुमान जन्मोत्सव को लेकर तैयारी की जा रही है।



सर्व हिन्दू समाज जिला एमसीबी द्वारा स्थित शीतला माता के मंदिर के सामने हनुमान जन्मोत्सव के अवसर पर विविध प्रकार के कार्यक्रमों का किया जाना सुनिश्चित किया गया है। हनुमान जन्मोत्सव पर होने वाले आयोजनों की जिम्मेदारी भी संबंधितों को दे दी गई है, इसके लिए सभी कार्यक्रमों की रूपरेखा तैयार कर ली गई है। सर्व हिन्दू समाज जिला एमसीबी द्वारा आयोजन के संबंध में दी गई जानकारी के अनुसार 22 अप्रैल सोमवार को अर्ध रात्रि पाठ (राम मंदिर प्रांगण में) किया जाएगा।

शीतला माता मंदिर के सामने जगाराता का आयोजन भी किया जाएगा। जगाराता में जसगीत सम्राट पंडित देवेश शर्मा के द्वारा भजनों की प्रस्तुति दी जाएगी। सर्व हिन्दू समाज के सदस्यों ने अर्ध रात्रि पाठ, हवन भंडारा और हनुमान जी की महाआरती के बाद आयोजित भंडारे एवं अन्य सभी कार्यक्रमों में श्रद्धालुओं से अपील की है कि वे अधिक से अधिक संख्या में मंदिर पहुंचकर हनुमान जन्मोत्सव के कार्यक्रम को सफल बनाने में अपना सहयोग प्रदान करें।

कुंए में डूबने से 8 वर्षीय बालिका की मौत

सूरजपुर। ग्राम नमदागिरी में कुंआ के समीप गहूं की रखवाली कर रही 8 वर्षीय बालिका प्लास्टिक ढंके कुंआ में गिर गई जिससे उसकी मौत पर ही मौत हो गई। रिपोर्ट पर पुलिस ने अपराध दर्ज किया है। जानकारी के अनुसार नमदागिरी निवासी धनसाय राजवाड़े गहूं मिसाई कर कुंआ के समीप रखा था। गत दिन धनसाय की 8 वर्षीय पुत्री अपनी दादी के साथ गहूं की रखवाली कर रहे थे। इसी दौरान दादी मवेशियों को भगाने की बात कहकर नतनीन को भी साथ चलने को बोली लेकिन बालिका गहूं की रखवाली करने की बात कहकर कुंआ के समीप रूक गई। कुछ समय बाद दादी मौके पर पहुंची तो नातनीन नहीं थी। काफी खोजबीन के बाद जल बालिका का पता नहीं चला तो परिजन ने कुंआ में ढंके प्लास्टिक के फटा देख बालिका के कुंआ में गिर जाने की आशंका पर झगगर को कुंआ में डाला तो बालिका का शव झगगर में फंसकर बाहर निकला। परिजन ने बालिका के जीवित होने की आशंका पर तत्काल अस्पताल लेकर गए जहां चिकित्सकों ने जांच उपरांत उसे मृत घोषित कर दिया। सूचना पर पुलिस ने मर्ग कायम करने के पश्चात पोस्टमार्टम कराकर परिजन के सुपुर्द कर जांच शुरू कर दी है।

मुस्लिम राष्ट्रीय मंच ने किया रामभक्तों का स्वागत, पानी और केले का किया वितरण

मनेन्द्रगढ़। जिले के मनेन्द्रगढ़ में रामनवमी के पावन अवसर पर भगवान श्रीराम जी की भव्य शोभायात्रा के स्वागत में सड़के भरी रहीं। कतार में खड़े लोग राम जानकी के छायाचित्र पर पुष्पों की वर्षा करते रहे। मुस्लिम राष्ट्रीय मंच द्वारा भी शोभायात्रा का भव्य स्वागत किया गया तथा यात्रा में शामिल श्रद्धालुओं को पानी के पाउच और प्रसाद के रूप में केले का वितरण किया गया।



श्रद्धालुओं को फल बांटते मुस्लिम समाज के लोग।

विदित हो कि श्रीराम सेवा समिति द्वारा बुधवार की शाम 5 बजे से शोभायात्रा की शुरुआत की गई। मंदिर परिसर से निकली यह शोभायात्रा नगर के सेंट्रल बैंक चौक, गुरुद्वारा चौक, विवेकानंद चौक, पुराना नगर पालिका चौक, हजारी होटल चौक से होते हुए वापस श्रीराम मंदिर में जाकर समाप्त हुई। इस अवसर पर राष्ट्रीय मुस्लिम मंच के बैनर तले मुस्लिम भाईयों ने भी रामभक्तों पर फूल बरसाए और माल्यापर्ण कर सांप्रदायिक सौहार्द और गंगा जन्मूनी तहजीब की मिसाल पेश की। हाथों में श्रीराम जी की और केशरिया झंडा लेकर निकले राम भक्तों में यात्रा के प्रति उत्साह चरम पर दिख रहा था। यात्रा में बज रहे

धार्मिक गीतों पर महिलाओं, बच्चों और युवाओं ने खुब नृत्य किया। शोभायात्रा का जगह-जगह फूल बरसाकर स्वागत किया गया। शोभायात्रा के दौरान जय श्रीराम के नारों से पूरा शहर गुंजायमान होता रहा। शोभायात्रा में श्रद्धालुओं के द्वारा हाथों में केशरिया झंडे के साथ अभिवादन लोगों में आकर्षण का केन्द्र बना रहा। इसी तरह राष्ट्रीय मुस्लिम मंच के बैनर तले संभागीय संयोजक ईशराद अंसारी ने रामभक्तों पर फूल बरसाकर सांप्रदायिक सौहार्द की

मिसाल पेश की। उनके द्वारा यात्रा में शामिल सभी भक्तों के लिए पीने के पानी पाउच और केले का वितरण किया गया। इस मौके पर राष्ट्रीय मुस्लिम मंच से संभागीय संयोजक ईशराद अंसारी, अमान अंसारी, हदीश अंसारी, वसीम खान, जमीर हसन, अतीक खान, अलताफ कुरैशी, अन्सुसारी, अमित भोजवानी, सौरभ गुप्ता, दिनेश द्विवेदी, जय मलिक, दिवाकर सिंह, सुधाशु सिंह, मनीष यादव, कान्हा गुप्ता सहित अन्य लोग उपस्थित रहे।

न्यायालय अनुविभागीय अधिकारी (रा.) मनेन्द्रगढ़, जिला-मनेन्द्रगढ़-चिरमिरी-भरतपुर (छ.ग.) (भूयेंद यादव प्रति छ.ग. शासन) //इशतहार// रा.प्र.क्र. /31-2/2022-23 ग्राम/नगर चैनपुर की जनता को सूचित किया जाता है आवेदक श्री भूपेन्द्र यादव आ. भोला यादव, निवासी-ग्राम वाई नं. 05 ऑफिसर कॉलोनी धरमराखण्ड, तहसील मनेन्द्रगढ़, जिला-एम.सी.बी. (छ.ग.) द्वारा छ.ग.भू.रा. संहिता की धारा 172 के तहत प.ह.नं. 09, ग्राम चैनपुर में स्थित भूमि खसरा नं. 185/41 रकबा 0.0160 हे. भूमि आवेदक के नाम पर राजस्व अभिलेखों में खालेदार के रूप में दर्जशुदा एवं कब्जेदार भूमिसवामी है। आवेदक उक्त भूमि का आवेदक प्रयोजन हेतु भूमि परिवर्तन का आवेदन पत्र मय बी-वन, खसरा नक्शा, रजिस्ट्री के साथ प्रस्तुत किया गया है। अतः उक्त भू-व्यवर्तन के संबंध में जिस किसी भी व्यक्ति को कोई दावा आपत्ति पेश करना है तो दिनांक 2/05/2024 तक पेश कर सकता है। निर्धारित तिथि के पश्चात् प्राप्त किसी भी प्रकार की आपत्ति अथवा दावा स्वीकार नहीं किया जाएगा। आज दिनांक 15/04/2024 को मेरे हस्ताक्षर एवं न्यायालय की पदमुद्रा द्वारा जारी किया गया। अनुविभागीय अधिकारी (रा.) मनेन्द्रगढ़, जिला-एम.सी.बी. (छ.ग.)

online Booking- www.tripuryatra.com

स्तीपर मात्र 8,500/- सुनहरा अवसर

स्पेशल ट्रेन से 08 जून से 14 जून 2024

अपना ट्रेन... वरुणें सुलभता अथवा है, मात्रा ने सुलभता है... सबसे कम राशि पर

माता वैष्णव देवी हरिद्वार, मथुरा वृंदावन (श्री कृष्ण जन्मभूमि)

राशि- स्तीपर 8500/- 3 एसी 16,500/- 2 एसी 21,500/- (+5% GST)

श्री त्रिपुर तीर्थ यात्रा Since-2007

RAIPUR- D-36 Sector -4 Kamal Vihar, KORA- Shop No. 301,302,303 S.S. Plaza, Power House Road

संपर्क करें:- 7354-411411

RAHUL TRAVELS One Way Taxi Pvt Ltd

वाहन है पर ड्राइवर नहीं है? अपना ड्राइवर आज ही बुक करे डेली या परमानेंट बेसिस पर

7837411411

Our Network: 18 Hospitals | 4 Heart Centres | 14 Cities in India | 21 Clinics | 110+ Specialities

Take Care | MMI Narayana Hospital, Lalpur, Raipur 9827872666

Narayana Health | MMI

एमएमआई नारायणा हॉस्पिटल, रायपुर के द्वारा

हृदय रोग ओपीडी

डॉ. स्नेहिल गोस्वामी सलाहकार - हृदय रोग

20 अप्रैल 2024, शनिवार

दोपहर 12 बजे से शाम 4 बजे तक

पोद्दार केयर एंड डायग्नोस्टिक्स, मोहारापारा, मनेन्द्रगढ़

21 अप्रैल 2024, रविवार

सुबह 10 बजे से दोपहर 2 बजे तक

प्रकाश हॉस्पिटल, जिला अस्पताल के पास, मेडिकल काम्प्लेक्स, अंबिकापुर

दोपहर 2 बजे से शाम 6 बजे तक

एस. आर. इस. (SRS) हॉस्पिटल, जिला अस्पताल रोड, अंबिकापुर